

संक्षिप्त

भामाशाह ने अस्पताल को किए चार कूलर भेंट

श्रीमाधोपुर। बाबा नारायण दास राजकीय उप जिला अस्पताल अजीतगढ़ में भामाशाह सुरेश कुमार आगीवाल (लम्बूका) ने मरीजों को गर्मी से राहत दिलाने वास्ते चार बड़े कूलर दिए हैं। अस्पताल पीएमओ डॉ. अशोक कुमावत ने बताया कि अजीतगढ़ शहर निवासी व हाल मुम्बई निवासी भामाशाह सीनियर चार्टर्ड एकाउंटेन्ट सुरेश कुमार आगीवाल (लम्बूका) ने हीट वेव को देखते हुए मरीजों को गर्मी से निजात एवं राहत दिलाने वास्ते एक जम्बो कूलर व तीन लोहे के कूलर अपने सुपुत्र आदित्य के विवाह के उपलक्ष में अस्पताल को भेंट किए हैं। पीएमओ डॉ अशोक कुमावत ने बताया कि शनिवार को प्रेप्रणास्नौत कैलाश मिश्रा व गणमान्य लोगों की मौजूदगी में अस्पताल को कूलर प्राप्त हुए जिसके लिए सभी ने भामाशाह का आभार व्यक्त किया।

आरोपी गिरफ्तार

बौली –बामनवास। जिला, सर्वाई माधोपुर पुलिस द्वारा चलाए जा रहे वांछित आरोपियों की धरपकड़ अभियान के तहत बामनवास सर्किल इस्पेक्टर राकेश शर्मा के नेतृत्व में गठित टीम में शामिल सहायक उप निरीक्षक वीरसिंह, कांटेरबल हरिमोहन, पंकज व ओमप्रकाश की टीम ने हत्या के प्रयास प्रकरण में करीब 1 वर्ष से फरार चल रहे आरोपी उधम सिंह गुर्जर उम्र 31 वर्ष निवासी नौदल किशनपुर थाना बामनवास जिला सर्वाई माधोपुर को गिरफ्तार करने में सफलता हासिल की है। आरोपी के खिलाफ मुकदमा नंबर 324 /2024 धारा 147, 148, 149, 323, 341, 324, 326 एवं हत्या के प्रयास की गंभीर धारा 307 आर्सेनीसी में दर्ज मामले में एक वर्ष से अधिक समय से आरोपी फरार चल रहा था, आरोपी उधम सिंह को उसके गांव नावड, किशनपुरा से दस्तयाव कर अनुसंधान के बाद 3 मई2025 को गिरफ्तार किया गया एवं 4मई,रविवार को अवकाश कालीन न्यायालय में पेश किया जाएगा।

सामुहिक विवाह सम्मेलन 5 मई को

चाकसू। श्री कुमावत क्षित्रय समाज सामुहिक विवाह सम्मेलन समिति चाकसू के तत्वावधान में आयोजित पंचम सामुहिक विवाह सम्मेलन का आयोजन 5 मई सोमवार को यहां कोयलावा रोड कृषि भंडी चाकसू के सामने स्थित जी आर पैराडाइज गार्डन में होने जा रहा है। आयोजन समिति के संरक्षक रामगोपाल कुमावत के अनुसार विवाह सम्मेलन में विवाह योग्य आठ युवक युवती परिणय-सूत्र में बंधने जा रहे हैं। नगरपालिका चाकसू के पूर्व अध्यक्ष एवं विवाह सम्मेलन आयोजन समिति के पूर्व अध्यक्ष लल्लू लाल कुमावत वर्तमान अध्यक्ष रामफूल जूवाल के अनुसार विवाह की सभी तैयारियां पूरी हो चुकी है, कार्यकर्ताओं को अलग अलग दायित्व दिया गया है

जांगिड समाज की बैठक संपन्न

निवाई। भगवान श्री विश्वकर्मा मंदिर में अखिल भारतीय जांगिड समाज के तत्वावधान में तहसील स्तरीय आम सभा आयोजित हुई। तहसील महामंत्री रामविलास वैजपुरा ने बताया कि बैठक में जिलाध्यक्ष के पद के चुनाव को लेकर चर्चा की गई। जिलाध्यक्ष के पद हेतु शिक्षित एवं सेवाभावी भावी उम्मीदवार हनुमानप्रसाद जांगिड रानोली तहसील अध्यक्ष पीपलू को सभा स्थल पर आमंत्रित करके राजस्थानी परंपरा अनुसार माला एवं साफा पहनाकर सर्वसम्मति से समर्पण दिया। इस अवसर पर तहसील सभा एवं विकास समिति के पूर्व एवं वर्तमान पदाधिकारी सहित कई लोग मौजूद थे।

रजनीश गुर्जर का सहायक आचार्य पद पर चयन

कोटपूतली। आरपीएससी द्वारा जारी किये गये परिणाम में ग्राम कल्याणपुरा खुद निवासी रजनीश गुर्जर का राजनीति विज्ञान विषय में सहायक आचार्य पद पर चयन हुआ है। वर्तमान में रजनीश राजकीय स्कूल में व्याख्याता पद पर कार्यरत हैं। उनका चयन होने पर ग्रामीणों ने मिठाई खिलाकर बधाईयां दी।

चंद्र प्रकाश मेहता बने शिक्षक प्रकोष्ठ के जिला अध्यक्ष

टोंक। राजस्थान प्रदेश कांग्रेस शिक्षक प्रकोष्ठ के प्रदेशध्यक्ष अभिमन्यु सिंह भदोरिया ने टोंक जिला शिक्षक प्रकोष्ठ अध्यक्ष पद पर चंद्र प्रकाश मेहता को नियुक्ति दी है, इस नियुक्ति पर सभी जिला कांग्रेस कमेटी पदाधिकारी जिलाध्यक्ष सहित कार्यकर्ताओं ने बधाई दी है। इस मौके पर मेहता को अध्यक्ष बनने पर सभी कार्यकर्ताओं में हषोउल्लास का माहौल बन गया तथा सभी ने मेहता को बधाई देकर प्रदेशाध्यक्ष का आभार जताया।

‘मेरा लक्ष्य, आमजन के बीच पहुंचकर उनकी समस्याओं का निराकरण करना है’

कोटपूतली । केंद्रीय पर्यावरण एवं वन मंत्री एवं अलवर सांसद भूपेन्द्र यादव ने कहा कि आमजन का हित सरकार की प्राथमिकता है, केंद्र एवं राज्य सरकार आमजन के सर्वांगीण विकास के लिए संकल्पबद्ध है, जिसके लिए निरन्तर प्रयास किए जा रहे हैं एवं जमीनी स्तर पर विकास की लहर देखी जा रही है। उन्होंने कहा कि मेरा लक्ष्य आने वाले 4 सालों में क्षेत्र की समस्त ग्राम पंचायतों में आमजन के बीच पहुंचकर उनकी समस्याओं का निराकरण करना है, इस कार्य हेतु मैं प्रतिबद्ध हूं।

केंद्रीय पर्यावरण मंत्री यादव संसदीय क्षेत्र अलवर में शुरू किए गए नवाचार के तहत रविवार को बहरोड़ विधानसभा की ग्राम पंचायत खोहरी, कोहराना, ऊंटोली, महाराजावास के लिए ग्राम पंचायत ऊंटोली के राजकीय उच्च माध्यमिक विद्यालय के परिसर में तथा



केन्द्रीय मंत्री भूपेन्द्र यादव ने कार्यक्रम को सम्बोधित किया।

ग्राम पंचायत दौसोद, माजरी कलां, बिचपुरी एवं रोडवाल के लिए ग्राम पंचायत बिचपुरी के लिए राजकीय उच्च माध्यमिक विद्यालय बिचपुरी के परिसर में आयोजित सांसद संपर्क संवाद यात्रा कार्यक्रम को संबोधित कर रहे थे। केंद्रीय

मंत्री यादव ने कहा कि माननीय प्रधानमंत्री नरेन्द्र मोदी की भावना ‘सबका साथ सबका विकास’ के तहत ‘सांसद संपर्क संवाद यात्रा’ का आयोजन किया जा रहा है जिसमें गांव-गांव जाकर आमजन की परिवेदना को सुनकर उनका निराकरण

विधायक निवास पर जनसुनवाई कार्यक्रम आयोजित

शाहपुरा । क्षेत्रीय कांग्रेस विधायक मनीष यादव के निवास स्थान बिलांदरपुर में जनसुनवाई का आयोजन हुआ। जनसुनवाई में क्षेत्र के ग्रामीणों और स्थानीय नागरिकों ने बड़ी संख्या में भाग लिया। लोगों ने ग्रामी में अधोषिक्त विद्युत कटौती, पेयजल की समस्या, जलदाय विभाग के खराब पड़े टचयूबवेल और हैडपंप, क्षितग्रस्त सड़क, चिकित्सालय में वायरल बीमारियों के बढ़ते प्रकोप, पेंशन, आवास और राजस्व से संबंधित समस्याएं विधायक के समक्ष रखीं।

विधायक ने जन समस्याओं को गंभीरता से सुनते हुए मौके पर ही संबंधित अधिकारियों को जरिये दूरभाष निर्देश दिए और कई मामलों में त्वरित समाधान की प्रक्रिया शुरू करवाई। उन्होंने अधिकारियों को सख्त निर्देश दिये कि जन समस्याओं को अनदेखा

विधायक मनीष यादव ने सुने लोगों के अभाव अभियोग, अधिकारियों को दिए तुरंत कार्रवाई के निर्देश

नहीं किया जाए और सभी विषयों पर प्राथमिकता से कार्य किया जाए ताकि आमजन को राहत मिले। विधायक ने कहा की शासन-प्रशासन अपनी जिम्मेदारी समझे तथा आमजन की समस्याओं को गंभीरता से लेकर त्वरित समाधान सुनिश्चित करें। विधायक ने रक्तदान शिविर का किया पोस्टर विमोचन- मुस्कान सेवा संस्थान की ओर से 13 मई को आयोजित किए जा रहे रक्तदान शिविर का विधायक यादव ने पोस्टर विमोचन किया।

अलवर । अलवर शहर के अखेपुरा मोहल्ले के महिला एवं पुरुषों ने पीने के पानी की मांग करते हुए कांग्रेस जिलाध्यक्ष योगेश मिश्रा ने परशुराम सर्किल पर जाम लगाया। कांग्रेस जिलाध्यक्ष योगेश मिश्रा ने बताया कि बढ़ती हुई गर्मी में अलवर शहर के पीएचडी अधिकारी , कर्मचारी तथा भाजपा सरकार की लापरवाही की वजह से आम जन पीने के पानी को तरस रहा है।

बीजेपी की सरकार को बने हुए लगभग डेढ़ वर्ष बीत चुका है। लेकिन राजस्थान के अलवर के सांसद केन्द्र में मंत्री है, तथा शहर विधायक राज्य में मंत्री होने के बावजूद अलवर शहर में पीने के पानी की किल्लत मची हुई है। तथा शहर के सभी 65 वार्डों में पीने के

बहरोड़ विधानसभा क्षेत्र के गांव में पहुंची केंद्रीय मंत्री भूपेन्द्र यादव की सांसद संपर्क संवाद यात्रा

करने के साथ उस क्षेत्र की आवश्यकता के अनुरूप विकास कार्य कराने के साथ केंद्र व राज्य सरकार की योजनाओं से सभी पात्र व्यक्तियों को लाभान्वित कराना है। केंद्रीय मंत्री यादव नें ऊंटोली में शिव मंदिर में हनुमान जी की मूर्ति का अनारण किया एवं बहरोड़ में जीलाणी माता मंदिर में दर्शन कर देश के चौराफा विकास एवं आमजन की खुशहाली के लिए कामान की। उन्होंने इस दौरान शिव मंदिर ऊंटोली में बरगद (बड़) कौ पौधा लगाकर पर्यावरण संरक्षण का संदेश देते हुए सभी को ‘एक पेड़ मां के नाम अभियान’ के

तहत अधिकाधिक वृक्षारोपण एवं उनकी देखभाल के लिए प्रेरित किया। उन्होंने कहा कि गांवों में नर्सरी लगाएं, इस कार्य हेतु मजदूर मनरेगा से सरकार देती है।

कार्यक्रम के दौरान विधायक बहरोड़ डॉ. जसवन्त सिंह यादव, जिला प्रमुख अलवर बलबीर सिंह छिल्लर, जिलाध्यक्ष महासिंह चौधरी, पंचायत समिति बहरोड़ प्रधान श्रीमती सरोज बस्तीराम यादव, अलवर क्रिकेट एसोसिएशन के जिलाध्यक्ष मोहित यादव, जिला पार्षद अलवर सुनिल कुमार प्रवता, जनप्रतिनिधि बलवान सिंह यादव, प्रशान्त , इंदर सहित जिला कलेक्टर कल्पना अग्रवाल, उपखंड अधिकारी नीमराणा महेंद्र सिंह, उपखंड अधिकारी बहरोड़ रामकिशोर मीणा, अतिरिक्त पुलिस अधीक्षक शालिनि राज, डीएसपी सचिन शर्मा, संबंधित अधिकारियों सहित प्रबुद्धजन एवं ग्रामीण उपस्थित रहे ।

पेयजल संकट पर महिला एवं पुरुषों ने परशुराम सर्किल पर लगाया जाम

पानी को लेकर हाहाकार मचा हुआ है। कल राजस्थान के जलदाय मंत्री कन्हैयालाल चौधरी अलवर पथारे थे। तथा जन सुनवाई के दौरान जब जलदाय मंत्री से पानी की मांग करते हुए उनका वीडियो बनाया जा रहा था, तो अलवर के माननीय मंत्री ने उस युवक का फोन छीन कर उसे धमकाया। ये अलवर में बीजेपी सरकार का तानाशाह पूर्ण रवैया है, जिसे शहर की जनता स्वीकार नहीं करेगी तथा पीने के पानी की मांग करने के लिए सड़क से लेकर सदन तक भी आंदोलन करना पड़े तो कांग्रेस पार्टी शर्मा की जनता के साथ खड़ी रहेगी। आज परशुराम सर्किल पर जाम के वक्त कांग्रेस जिलाध्यक्ष योगेश मिश्रा ने पीएचडी ईएन तथा अरावली विहार को मौके पर जनता की परिवेदना से

अवगत करवाया।

पीएचडी ईएन हरिओम जाट ने पांच दिन में अखेपुरा मोहल्ले की किन्नर वाली गली के पानी की समस्या के समाधान का आश्वासन दिया है। तथा जब तक बीरिंग गहरी होकर हर घर में पानी नहीं पहुंचेगा तब तक कल से ही टैंकरों से पानी की आपूर्ति का आश्वासन पीएचडी अधिकारियों ने दिया है।

अगर अखेपुरा मोहल्ले की पानी की समस्या का समाधान अगले पांच दिन में नहीं हुआ तो जिला कांग्रेस कमेटी के नेतृत्व में परशुराम सर्किल पर जाम लगा कर प्रदर्शन किया जाएगा, उसमें अगर कानून व्यवस्था खराब होती है। तो उसकी जिम्मेदारी राजस्थान सरकार, पीएचडी अधिकारी तथा जिला प्रशासन की होगी।

सिरावास में कृषि भूमि पर अवैध प्लाटिंग, ग्रामीण में रोष

अलवर। जिला प्रशासन सुस्त वही भूमाफिया अलवर में चुस्त नजर आ रहे हैं तभी तो लगातार ग्रामीण क्षेत्रों में अवैध प्लाटिंग कर भूमाफिया कच्ची सड़के बना कर भोले-भाले लोगों को पीटा बेचने में लगे है अलवर तहसील अत्रतत्ता पडने वाले ग्राम पंचायत ढहलावास के सिरावास गांव में खसरा नंबर 978. 982 कृषि भूमि पर अवैध प्लाटिंग कर उस पर प्लाट काटे जा रहे है। वही सूत्रों से मिली जानकारी के अनुसार इस अवैध प्लाटिंग को लेकर कुछ राजस्व विभाग के अधिकारियों की भूमिका पर भी सवाल खड़े किए जा रहे है। जिला प्रशासन इस और ध्यान नही दे रहा जिसका फायदा भूमाफिया जमकर उठा रहे है इन अवैध प्लाटिंग

के कारोबार में क्षेत्र के पटवारी,कानुनगो और तहसीलदार की भूमिका संदिग्ध बनी हुई है । ग्रामीणों ने आरोप लगाते हुए कहा कि इस अवैध प्लाटिंग की जानकारी कई बार अधिकारियों को भी दी है लेकिन आज तक इस पर किसी भी प्रकार की कार्यवाही नही की गई है। अलवर तहसील में पडने वाली ढहलावास पंचायत समिति में पडने वाले सिरावास गांव में खसरा नंबर 978. 982 में कृषि भूमि पर हो रही अवैध प्लाटिंग को सूचना ग्रामीणों ने मोडिया को दी ताकि समय रहते इस प्लाटिंग को रकबाया जा सके। यहां पर ताज्जुब की बात यह है कि यहां हो रही कृषि भूमि पर अवैध प्लाटिंग को खबर अभी तक पटवारी को भी नही है।

सामारोह में पहुंची जिला प्रमुख

टोंक। नगरफोर्ट स्थित मांडव ऋषि की तपोभूमि माण्डकलां में अखिल भारतीय जांगिड ब्राह्मण महासभा एवं जांगिड ब्राह्मण समाज द्वारा विश्वकर्मा भगवान की मूर्ति प्राण प्रतिष्ठा संमारोह में जिला प्रमुख टोंक ने उपस्थित होकर समारोह को सम्बोधित किया। इस दौरान जिला प्रमुख ने सृष्टि के रचयिता भगवान विश्वकर्मा की मूर्ति के प्राण प्रतिष्ठा करने पर सबको शुभकामनाएं बसाई दी एवं कहा कि इस प्रकार के धार्मिक आयोजन हमारे धार्मिक संस्कारों की कुंजी है, भगवान विश्वकर्मा सृष्टि के रचयिता किसी भी शुभ कार्य के लिए भगवान विश्वकर्मा को सर्वप्रथम याद किया जाता है। इस अवसर पर जिला प्रमुख सरोज बंसल ने निर्माण कार्य के लिए तथा पुस्तकालय के लिए 5 लाख रुपए की जिला परिषद मद से घोषणा की।

सत्संग का आयोजन

श्रीमाधोपुर। श्री कृष्ण गोशाला परिसर अजीतगढ़ में ब्रह्मलीन संत शिरोमणी श्री नारायणदास जी महाराज की सद्परिणा से सत्संग व गौ महिमा भजन सरिता का

आयोजन किया गया जिसमें राम नाम सत्संग मंडल के गौरी शंकर हरिवंशल, विष्णु सेठी, बृजमोहन शर्मा, मोहन लाल पारीक, रामजीवन टेलर, गौरव शर्मा, विष्णु कुमार, आदि के सहयोग से सत्संग रखा गया तथा उसके बाद गौ महिमा भजन सरिता में विहिप अध्यक्ष विष्णु दत्त सेठी, बृजमोहन शर्मा, वयोवृद्ध गौ सेवक जगदीश स्वामी, युवा गायक गौरव शर्मा ने भक्ति रस व चेतवानी भजनों की प्रस्तुति दी। इस मौके पर वक्ताओं ने कहा कि गाय में समस्त देवताओं का निवास रहता है, जिसकी महता के बारे में खा गया है कि वेद बिना मति नही, गाय बिना गति नहीं।

वक्ताओं ने भी भक्तो से आ न ही किया कि प्रतिदिन, प्रतिमाह गोशालाओं में परिवार के साथ जरूर जाना चाहिए, जहां गौवंश की सेवा कार्य में योगदान जरूर दे। इस मौके पर गोशाला प्रबंधन अध्यक्ष चैतन्य मीणा, उपाध्यक्ष रामजीवन सैनी, करण सिंह बड़गुजर, सतीश शर्मा, इंद्राज जाट, सुमुरी मिश्रा, गजानंद शर्मा, रामगोपाल कुमावत, पणू शर्मा, सोमेश राजोरिया समेत अनेक गौ भक्त मौजूद थे।

सार-समाचार

114 गोवंशों को गौशाला पहुंचाया



खैरथला। जिला कलेक्टर किशोर कुमार की और से जिले में निराश्रित गौवंश के कारण आए दिन दुर्घटनाओं की आशंका और घटनाओं को देखते हुए शुरू किए गए एक अभिनव पहल "निराश्रित गोवंश को आश्रय अभियान के तहत चार दिन में 114 गोवंशों को आश्रय प्रदान किया गया। जिला कलेक्टर ने बताया कि इस अभियान का संचालन नगर परिषद एवं नगर पालिका क्षेत्रों में किया जा रहा है। अभियान के तहत रविवार को नगर परिषद तिजारा क्षेत्र से 42 गोवंश को आश्रय प्रदान किया, इसी प्रकार खैरथल में 3 गोवंशों को आश्रय प्रदान किया गया। अभियान के तहत अब तक नगर परिषद तिजारा में 70 गोवंश, नगर परिषद खैरथल में 13 गोवंश, नगर परिषद भिवाड़ी में 11 गोवंश, नगर पालिका कोटकासिम में 15 गोवंश, नगर पालिका मुंडावर में 5 गोवंश को आश्रय प्रदान किया गया। अभियान के तहत नगर परिषद और नगर पालिका स्तर पर प्रभावी ढंग से संचालित कर नगरों में घूम रहे निराश्रित गोवंशों की चिन्हित कर निरकटवर्ती गौशालाओं में सुरक्षित रूप से पहुंचाया जा रहा है। इस अभियान का उद्देश्य दुर्घटनाओं को रोकना, सार्वजनिक सुरक्षा सुनिश्चित करना और निराश्रित पशुओं को बेहतर देखभाल उपलब्ध कराना है।

पक्षियों के लिए लगाएं 61 परिण्डे



निवाई। जैन सखी संगठन के तत्त्ववाधान में ग्रीष्मकालीन के चलते जीव दया हेतु एवं पक्षियों के पानी के लिए बंपुई वालों की धर्मशाला में पक्षियों के लिए परिण्डे बांधकर 61 परिण्डे वितरण किए गए। मीडिया संयोजक संजु जौला ने बताया कि भीषण गर्मी के चलते बंपुई वालों की धर्मशाला में जैन सखी संगठन की महिलाओं ने 61 परिण्डे लगाए। जिसमें आचार्य शांतिसागर पाठशाला, जैन नर्सियां पाठशाला, श्री चंद्रप्रभू पाठशाला, श्री शांतिनाथ पाठशाला, जैन सखी महिला संगठन की एवं नन्हें मुझे जैन पाठशाला के बच्चों ने पक्षियों के लिए परिण्डे में प्रतिदिन पानी डालने का संकल्प लिया। इस अवसर पर ममता जैन, अनिता जैन, नीलम जैन, डिंगल जैन, आशा जैन, दिव्या जैन, रेखा जैन, शशी जैन, संजु जैन, अनिता जैन, विजया जैन, पदमा जैन, त्रिशला जैन, मुनी देवी जैन, दीक्षा, विमल जौला, अजीत काला, त्रिलोक रजवास, पदमचंद टोंग्या व नरेश हतौना जैन सहित कई महिलाएं मौजूद थीं।

शिव पार्वती विवाह में जमकर झूमे श्रद्धालु

चाकसू। कोथून गांव के चल रही शिव महापराण कथा में रविवार को शिव पार्वती विवाह का प्रसंग साकार किया गया। शिव पार्वती के विवाह के दौरान पंडाल में मौजूद श्रद्धालु जमकर झूमे नाचे गए। इस मौके पर कथा व्यास पंडित सत्यनारायण शास्त्री ने कहा संसार में गुरु ही व्यक्ति को सच्ची कसौटी पर परखता है। चाकसू के कोथून गांव के लक्ष्मी नारायण मंदिर में नौ दिवसीय पखवा में चौथे दिन कथा व्यास पं सत्यनारायण शास्त्री पुष्कर ने शिव पार्वती विवाह का सुंदर और सजीव वर्णन किया। विवाह का प्रसंग सुनकर मंदिर पंडाल में मौजूद श्रद्धालु झुमने लगे। इस दौरान भजनों से शिव बारत का दृश्य प्रकाश किया गया।हाउट मंत पकड़े पार्वती महादेव जी परण आवैलो ,ओ बनडोंं म्हाने प्यारो लागे, आगे मेरे भोले नाथ की शादी हैसरीखे भजनों पर श्रद्धालु नाचने पर मजबूर हो गए। छोटे बालक बालिकाओं ने शिव पार्वती के स्वरूप में पहुंचे। आयोजक मंजू देवी बाई और उनके परिवार में शिव पार्वती का अभिनंदन किया। इससे पहले कथा व्यास सत्यनारायण शास्त्री ने विभिन्न प्रसंगों का वर्णन करते हुए कहा जब तक गुरु ही व्यक्ति को कसौटी पर परखते हैं। व्यक्ति पत्र है या अपात्र है इसकी जानकारी गुरु ही देते हैं।

प्रशमानन्दी महाराज का मंगल प्रवेश

निवाई। सफल दिगम्बर जैन समाज के तत्वावधान में जैन मुनि शिवानन्दी महाराज एवं मुनि प्रशमानन्दी महाराज का निवाई शहर में गाजे-बाजे के साथ मंगल प्रवेश हुआ। जैन धर्म प्रचारक सुनिल भाणजा व विमल जौला ने बताया कि जैन आचार्य वसुन्दी महाराज के शिष्य जैन मुनि शिवानन्दी महाराज एवं मुनि प्रशमानन्दी महाराज पीपलू से रजवास होते हुए रविवार को निवाई पहुंचे। उन्होंने बताया कि मुनिश्री टोंक रोड होते हुए वैद्यराहाऊस, बस स्टैंड, अहिंसा सर्किल व भगवान महावीर मार्ग होते हुए श्री शांतिनाथ दिगम्बर जैन अग्रवाल मन्दिर पहुंचे जहां समाज एवं कमेटी के लोगों द्वारा पाद प्रक्षालन करके एवं आरती उतारकर अगुवानी की। इस दौरान जैन मुनियों ने भगवान शांतिनाथ के दर्शन कर धर्म सभा को संबोधित किए। इस दौरान गोपाल कटमाण, मुकेश जैन, हितेश छाबड़ा, सुनील भाणजा, विमल सोगणी, कमलेश जैन, त्रिलोक रजवास, प्रेमचन्द जैन, चेतन जैन, जयकुमार जैन व राजेन्द्र जैन सहित कई श्रद्धालु मौजूद थे।

सांडों की लड़ाई से युवक चोटिल

सांभरझील। यहां तेली दरवाजा रोड पर चल रही दो सांडों की लड़ाई में एक बाइक सवार को अपनी चपेट में ले लिया। बताया जा रहा है कि युवक अपने गेट्टे व्यवसाय से जुड़े काम के लिए बड़ा बाजार से अपने प्रतिष्ठान आ रहा था की एएम पटाखा शॉप की दुकान के सामने 2 सांड तेजी से लड़ते हुए सड़क के बीचों बीच आ गये, जिससे युवक इनकी चपेट में आ गया और बाइक सहित नीचे गिरने से उसके पांव और घुटने पर गहरी चोट लगी। हादसे में बाइक भी जगह-जगह से टूट गई। अब्दुल सहिद और आसपास के लोगों ने सुनील नाम के युवक को मौके से उठाया और इलाज के लिए अस्पताल लेकर गए जहां प्रार्थमिक उपचार के बाद युवक को घर भेज दिया गया। इधर लोगों कहना है कि नगर पालिका ने कुछ समय पहले सांडों को पकड़ने का काम करवाया था लेकिन अभी भी गांव में कुछ सांड घूम रहे हैं जो लोगों के लिए खतरा बने हुए हैं।

न्यायालय परिसर में डिस्पोजल, प्लास्टिक कप प्लेट पर पूर्णतः प्रतिबंध

कोटपूतली। जिला अभिभाषक संघ द्वारा न्यायालय परिसर में डिस्पोजल व प्लास्टिक कप, प्लेट पर पूर्णतः प्रतिबंध लगाया गया है। जिला अभिभाषक संघ अध्यक्ष एड. उदय सिंह तंवर ने बताया कि प्लास्टिक, कागज के डिस्पोजल कप मनुष्य के स्वास्थ्य के लिये हानिकारक व कैसरकारक है। उन्होंने समस्त अधिकवक्ताओं एवं न्यायिक कर्मचारियों के स्वास्थ्य को देखते हुये चाय सप्लायर्स को न्यायालय परिसर में चाय उपलब्ध करवाते है से अपील की है कि चाय मिट्टी के सकोरो व कांच के कप में उपलब्ध करवायें, अन्यथा डिस्पोजल, प्लास्टिक कप प्लेट में चाय वितरण करने ने 11100 रुपये का जुर्माना वसूला जायेगा एवं उल्लंघन किये जाने पर कानूनी कार्यवाही भी की जायेगी।

हैड कॉन्स्टेबल सस्पेंड

टोंक। जिला पुलिस अधीक्षक विक्रस सांगवान ने बिना परमिशन के बजरी माफिया का पीछा करते हुए एक हैड कॉन्स्टेबल को दूसरे थाना क्षेत्र में घुसने और पुलिस जाहन्नाज 112 को क्षतिग्रस्त करने के मामले में सस्पेंड कर दिया है। प्राप्त जानकारी के हैड कॉन्स्टेबल शिवकुमार चौधरी जो बिना उच्च अधिकारियों को अवगत कराए अकेला 112 कार को लेकर शुक्रवार को बजरी से भरे ट्रैक्टर-ट्रॉलियों का पीछा कर टोंक सदर थाना क्षेत्र में जा घुसा तथा वहां 112 की बजरी वाहनों से टक्करकर क्षतिग्रस्त कर दिया। प्राथमिक तौर पर हैड कॉन्स्टेबल दोषी पाने पर निलम्बित कर दिया और इसकी जांच सर्किल ऑफिसर को सौंपी है।